

புயல் தாக்கம்; 12 மாவட்ட ஆட்சியர்களுடன் ஆய்வு

நிவாரணப் பணிகளில் ஒருங்கிணைப்புத் தேவை!

சென்னை, டிச. 2 -

புயல் வெள்ளத் தாக்கம் குறித்து. சென்னை - தலைமைச் செயலகத்தில் நேற்று 12 மாவட்ட ஆட்சியர்களுடன் ஆய்வு நடத்தி, அவர்களுக்கு வழிகாட்டுதலும் அறிவுரையும் வழங்கி உரையாற்றிய முதல்வர் மு.க.ஸ்டாலின் அவர்கள், “நிவாரணப் பணிகளில் அனைத்துத் துறையினருக்கும் இடையே நல்ல ஒருங்கிணைப்பு தேவை!” என்று குறிப்பிட்டார்.

தமிழ்நாடு முதலமைச்சர் மு.க.ஸ்டாலின் அவர்கள் தலைமையில் நேற்று (1.12.2023) தலைமைச் செயலகத்தில், வடகிழக்குப் பருவமழையை முன்னிட்டு எடுக்கப்பட்டு வரும் நடவடிக்கைகள் மற்றும் மீட்புப் பணிகள் குறித்தும், வங்கக் கடலில் உருவாகியுள்ள புயல் சின்னத்தின் தாக்கத்தை எதிர்கொள்ள மேற்கொள்ளப்பட வேண்டிய முன்னெச்சரிக்கை நடவடிக்கைகள் குறித்தும், சென்னை, திருவள்ளூர், செங்கல்பட்டு, காஞ்சிபுரம், விழுப்புரம், கடலூர், மயிலாடுதுறை, நாகப்பட்டினம், திருவாரூர், தஞ்சாவூர், வேலூர் மற்றும் இராணிப்பேட்டை ஆகிய 12 மாவட்ட ஆட்சித் தலைவர்களுடன் காணொலிக் காட்சி வாயிலாக ஆய்வுக் கூட்டம் நடைபெற்றது.

இக்கூட்டத்தில், தமிழ்நாடு முதலமைச்சர் அவர்கள் ஆற்றிய உரை வருமாறு: மீண்டும் அனைவருக்கும் வணக்கம்.

27.11.2023 அன்று உருவான காற்றை முதல் தாழ்வு பகுதி தற்போது தென்கிழக்கு வங்கக்கடல் பகுதியில் நிலவுகிறது. இதனால் 3.12.2023, 4.12.2023 ஆகிய தேதிகளில், தமிழ்நாட்டில் பல்வேறு மாவட்டங்களில் கனமழை பெய்யக்கூடும் என்று தெரிவிக்கப்பட்டுள்ளது.

முன்னெச்சரிக்கை நடவடிக்கை!

புயலின் தாக்கத்தை எதிர்கொள்ள

முதல்வர் மு.க.ஸ்டாலின் அறிவுறுத்தல்!



முதலமைச்சர் மு.க.ஸ்டாலின் அவர்கள் தலைமையில் நேற்று (1.12.2023) தலைமைச் செயலகத்தில், வடகிழக்குப் பருவமழையை முன்னிட்டு எடுக்கப்பட்டு வரும் நடவடிக்கைகள் மற்றும் மீட்புப் பணிகள் குறித்தும், வங்கக் கடலில் உருவாகியுள்ள புயல் சின்னத்தின் தாக்கத்தை எதிர்கொள்ள மேற்கொள்ளப்பட வேண்டிய முன்னெச்சரிக்கை நடவடிக்கைகள் குறித்தும், சென்னை, திருவள்ளூர், செங்கல்பட்டு, காஞ்சிபுரம், விழுப்புரம், கடலூர், மயிலாடுதுறை, நாகப்பட்டினம், திருவாரூர், தஞ்சாவூர், வேலூர் மற்றும் இராணிப்பேட்டை ஆகிய 12 மாவட்ட ஆட்சித் தலைவர்களுடன் காணொலிக் காட்சி வாயிலாக ஆய்வுக் கூட்டம் நடைபெற்றது. இக்கூட்டத்தில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், வருவாய் நிருவாக ஆணையர் / கூடுதல் தலைமைச் செயலாளர் எஸ்.கே. பிரபாகர், பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு.ஜெ. ராதாகிருஷ்ணன், காவல்துறை தலைமை இயக்குநர் சங்கர் ஜிவால், தீயணைப்பு மற்றும் மீட்புப் பணிகள் துறை இயக்குநர் அபாஷ் குமார், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா. கார்த்திகேயன், வருவாய் மற்றும் பேரிடர் மேலாண்மைத் துறை செயலாளர் வி. ராஜாராமன், பேரிடர் மேலாண்மைத் துறை இயக்குநர் எஸ்.ஏ.ராமன், காவல்துறை கூடுதல் இயக்குநர் (ஆயுதப்படை) எச்.எம். ஜெயராம் மற்றும் அரசு உயர் அலுவலர்கள் கலந்து கொண்டனர்.

பின்வரும் முன்னெச்சரிக்கை நடவடிக்கைகளை சம்பந்தப்பட துறைச் செயலாளர்கள், துறைத் தலைவர்கள் மற்றும் மாவட்ட ஆட்சியர்கள் மேற்கொள்ள வேண்டும் என நான் கேட்டுக் கொள்கிறேன்.

★ பாதிப்பிற்குள்ளாகக்கூடிய மக்களுக்கு முன்கூட்டியே எச்சரிக்கை வழங்கி, அவர்களை நிவாரண மையங்களில் தங்க வைக்க வேண்டும்.

★ நிவாரண முகாம்களில் உணவு, பாதுகாப்பான குடிநீர், மின்சார வசதி உட்பட தேவையான அனைத்து அடிப்படை வசதிகள் உள்ளதை மாவட்ட ஆட்சியர்கள் உறுதி செய்ய வேண்டும்.

★ மழை, வெள்ள காலங்களில் மின் கசிவினால் ஏற்படும் விபத்துகளை தடுக்க மின்சார வாரியம் கட்டாயம் நடவடிக்கை மேற்கொள்ள வேண்டும்.

★ புயலின் சீற்றம் காரணமாக மரங்கள் விழும் என்ற காரணத்தால், புயலின் போது விழக்கூடிய மரங்களை உடனடியாக அகற்றுவதற்கு குழுக்கள் போதிய உபகரணங்களுடன் தயார் நிலையில் இருக்க வேண்டும்.

★ அரசு மருத்துவமனைகளில் 24 மணி நேரமும் அவசர சிகிச்சைப் பிரிவு செயல்படுவதை உறுதி செய்ய வேண்டும்.

★ மாவட்ட ஆட்சியர்கள், பாதிப்பிற்குள்

ளாகும் பகுதிகளில் பத்துறை மண்டல குழுக்களை முன்கூட்டியே நிலைநிறுத்த வேண்டும்.

★ பாதிப்பிற்குள்ளாகும் மக்களுக்கு உணவு வழங்கிட உணவு தயாரிக்கும் சமையல் கூடங்களையும் தயார் நிலையிலும் வைத்திருக்க வேண்டும்.

★ கனமழையின் போது, போக்குவரத்து நெரிசல் ஏற்படுவதை நாம் காண்கிறோம். காவல் துறை இதில் சிறப்புக் கவனம் செலுத்தி, அதிக அளவில் போக்குவரத்து காவலர்களை ஈடுபடுத்தி, போக்குவரத்து நெரிசலை விரைந்து சரிசெய்வதை உறுதி செய்திட வேண்டும் என்று கேட்டுக் கொள்கிறேன்.

★ இந்த மழைக்காலத்தில் மாவட்ட நிருவாகம், மாநகராட்சி மற்றும் உள்ளாட்சி அமைப்புகள், காவல் துறை, தீயணைப்பு மற்றும் மீட்புப் பணிகள், இந்தத் துறைகள் எல்லாம் ஒருங்கிணைந்து செயல்பட வேண்டுமென்று அறிவுறுத்தி விருப்புகிறேன்.

★ கடந்த ஒரு சில நாட்களுக்கு முன், மழைநீர் அதிகம் தேங்கிய பகுதிகளில் கூடுதல் கவனம் செலுத்தி, அங்கு தேங்கும் மழை நீரை அகற்ற அதிக அளவில் மோட்டார் பம்புகளை பயன்படுத்தி உடனடியாக அகற்ற வேண்டும்.

வங்கக் கடலில் உருவாகி உள்ள புயல் சின்னத்தின் தாக்கத்தை திறம்பட எதிர்கொள்ளவும், பொதுமக்களுக்கு ஏற்படக்

கூடிய சிரமங்களைக் குறைத்திடவும். தேவையான அனைத்து முன்னெச்சரிக்கை நடவடிக்கைகளையும் அனைத்து அலுவலர்களும் ஒருங்கிணைந்து மேற்கொள்ள வேண்டும் என மீண்டும் ஒருமுறை கேட்டுக் கொள்கிறேன்.

மழைக்கால நிவாரணப் பணிகளை மேற்கொள்ள உங்களுக்கு குறிப்பான தேவைகளை உடனடியாக உங்கள் மாவட்டத்தின் அமைச்சர் பெருமக்கள், தலைமைச் செயலாளர் மற்றும் துறைச் செயலாளர்களுக்கு தெரிவித்திட கேட்டுக்கொள்கிறேன்.

அதனை அரசு உங்களுக்குச் செய்து தரத் தயாராக உள்ளது என்பதைத் தெரிவித்து, இந்த அளவோடு என்னுடைய உரையை நிறைவு செய்கிறேன். வணக்கம்.

இவ்வாறு முதல்வர் அவர்கள் உரையாற்றினார்.

இக்கூட்டத்தில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், வருவாய் நிருவாக ஆணையர் / கூடுதல் தலைமைச் செயலாளர் எஸ்.கே.பிரபாகர், பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு. ஜெ. ராதாகிருஷ்ணன், காவல்துறை தலைமை இயக்குநர் சங்கர் ஜிவால், தீயணைப்பு மற்றும் மீட்புப் பணிகள் துறை இயக்குநர் அபாஷ் குமார், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், வருவாய் மற்றும் பேரிடர் மேலாண்மைத் துறை செயலாளர் வி.ராஜாராமன், பேரிடர் மேலாண்மைத் துறை இயக்குநர் எஸ்.ஏ.ராமன், காவல்துறை கூடுதல் இயக்குநர் (ஆயுதப்படை) எச்.எம். ஜெயராம், மற்றும் அரசு உயர் அலுவலர்கள் கலந்து கொண்டனர்.

அயோத்திதாசப் பண்டிதரின் சிந்தனைகள்

தமிழ்ச் சமுதாயத்துக்குப் பயன்பட்டும்!

முதல்வர் மு.க.ஸ்டாலின் - ‘டவிட்டர்’ பதிவு!

சென்னை, டிச. 2 - “திராவிடப் பேராளர்” அயோத்திதாசப் பண்டிதரின் திருவுருவச் சிலையுடன் கூடிய மணிமண்டபம், கழக அரசின் சார்பில் சென்னை - கிண்டியில் அமைக்கப்பட்டு அதனை நேற்று தாம் திறந்து வைத்த நிகழ்வையொட்டி ‘டவிட்டர்’ பதிவிட்ட முதல்வர் மு.க.ஸ்டாலின் அவர்கள், “புத்தரை ‘இரவு பகலற்ற ஒளி’ எனப் போற்றிய அயோத்திதாசப் பண்டிதரின் சிந்தனைகளும், அத்தகைய ஒளியாகத் தமிழ்ச் சமுதாயத்துக்குப் பயன்பட்டும்!” என்று குறிப்பிட்டுள்ளார்.



அயோத்திதாசரின் நூல்கள் நாட்டுடைமை. ரூ.10 லட்சம் பரிவுத் தொகை வழங்கல். அயோத்திதாசர் அஞ்சல் தலை வெளியீடு. அவர் நடத்திய தமிழன் இடமுக்கு நூற்றாண்டு விழா. அவர் பெயரிலான சித்த மருத்துவ ஆராய்ச்சி மையத்துக்கு நிலம் ஆகியவற்றை நிறைவேற்றியது தி.மு.க ஆட்சியே!

ஆதி திராவிடர் குடியிருப்புகளை மேம்படுத்த “அயோத்திதாசப் பண்டிதர் குடியிருப்புகள் மேம்பாட்டுத் திட்டம்” வரும் ஐந்தாண்டுகளில் 1000 கோடி ரூபாய் செலவில் நமது திராவிட மாடல் அரசால் செயல்படுத்தப்பட உள்ளது. புத்தரை ‘இரவு பகலற்ற ஒளி’ எனப் போற்றிய பண்டிதரின் சிந்தனைகளும் அத்தகைய ஒளியாகத் தமிழ்ச் சமுதாயத்துக்குப் பயன்பட்டும்!

இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.



பெருநகர சென்னை மாநகராட்சி மண்டலம் 6 அலுவலகத்தில் நேற்று (01.12.2023) முதலமைச்சர் அவர்களின் வழிகாட்டுதலின்படி பருவ மழைக்கால முன்னெச்சரிக்கை நடவடிக்கை குறித்து அனைத்து துறை சார்ந்த உயர் அதிகாரிகளுடன் ஆலோசனை மேற்கொள்ளப்பட்டு, கொளத்தூர் சட்டமன்றத் தொகுதிக்குட்பட்ட 66 வது வட்டம் பாலாஜி நகர் பிரதான சாலையில் தேங்கியுள்ள மழை நீரை நேற்று இரவுக்குள் உடனடியாக super sucker , increasing Jet rodding machine மோட்டார்கள் மூலம் நீரை அகற்றவும் மற்றும் அப்பகுதியில் நெடுஞ்சாலை துறை நார்பில் ஊழியர்களை அதிக அளவு பயன்படுத்தி சாலைகளை சீரமைத்துக் கொடுப்பது குறித்தும் மழை நீர் தேங்கிய 10 இடங்களில் நேயம் தெற்றா ஏற்படாமல் இருக்க மருத்துவ முகாம் நடத்துவது மற்றும் கழிவுநீர் அகற்றும் வாரியத்தில் மோட்டார் தொழிற்சாலை இயக்குதல் மின்சாரத் தடை ஏற்படாமல் இருக்க அனைத்து முன் எச்சரிக்கை ஏற்பாடுகளை ஏற்படுத்திக் கொள்வது குறித்தும் ஆலோசனை மேற்கொள்ளப்பட்டு இந்த ஆலோசனைக் கூட்டத்தில் கே. ஜே.பிரவீன் குமார் RDC அவர்கள் மற்றும் கணேசன் RDC அவர்கள் மண்டலக்குழு தலைவர் மற்றும் மாமன்ற உறுப்பினர்கள் மற்றும் அரசு உயர் அதிகாரிகள் கலந்து கொண்டனர்.

சென்னை மாநகராட்சி மத்தியமண்டலத்தில்

பருவ மழை முன்னெச்சரிக்கை நடவடிக்கைகள் குறித்த ஆலோசனைக் கூட்டம்!

அமைச்சர் பி.கே.சேகர்பாபு தலைமையில் நடைபெற்றது!

சென்னை, டிச.2 - முதலமைச்சர் அவர்களின் உத்தரவின்படி, இந்து சமய அறநிலையத்துறை அமைச்சர் பி.கே.சேகர்பாபு தலைமையில் நேற்று (01.12.2023) பெருநகர சென்னை மாநகராட்சி மண்டலம் 6 அலுவலகத்தில் பருவமழை முன்னெச்சரிக்கை நடவடிக்கைகள் குறித்த ஆலோசனைக் கூட்டம் நடைபெற்றது.

இக்கூட்டத்தில் பெருநகர சென்னை மாநகராட்சி மத்திய மண்டலத்திற்குட்பட்ட வார்டுகளில் மேற்கொள்ளப்பட வேண்டிய முன்னெச்சரிக்கை நடவடிக்கைகள் குறித்து மாநகராட்சி, சென்னை குடிநீர் மற்றும் கழிவு நீரகற்றல் வாரியம், சுகாதாரத்துறை, மின்சாரத்துறை, நெடுஞ்சாலைத்துறை உள்ளிட்ட அரசுத்துறை அலுவலர்களுடன் ஆலோசனை மேற்கொள்ளப்பட்டது.

மழைநீர் தேங்காமல்

‘வாட்ஸ் அப்’ பில் வலம் வருகிறது!



மதுரவாயல் - 92வது வட்டத்தில் மழை வெள்ள பாதிப்பு!

கார்ப்பாக்கம் கணபதி எம்.எல்.ஏ. நேரில் ஆய்வு - நிவாரணம்!

நெளமபூர் வேராஜன் பங்கேற்பு வட்டச் செயலாளர் எம்.எம்.ஜெயரத்தினம் தலைமை!

சென்னை, டிச.2 - முதல்வர் அவர்களின் ஆணையை ஏற்று சென்னை நேற்று மாவட்டச் செயலாளர் மக்கள் நல்வாழ்வு துறை அமைச்சர் மா.சுப்பிரமணியன் வழிகாட்டுதலில் மதுரவாயல் வட்டக்கு - 92வது வட்டத்திற்கு உட்பட்ட பகுதிகளில் மிக கனமழை. வெள்ளத்தால் பாதிக்கப்பட்ட பகுதிக்குமதுரவாயல்சட்டமன்ற உறுப்பினர் காரம் பாக்கம் கணபதி மற்றும் மதுரவாயல் வட்டக்கு பகுதி செயலாளரும் 11வதுமண்டலகுழுதலைவரு மானநொளம்பூர்வேராஜன், 92 வது வட்டச் செயலாளர்

இந்த நிகழ்வில் பகுதி துணைச் செயலாளர் எம்.ஏ.செந்தில்குரேஸ்வரம்.சி. ஏழிலரசு ஏ.ஜி.வேலன் எம்.பி.நவராஜ்எம்.என்.ராஜகமல் எம்.எஸ்.சத்தானம் எம்.எஸ்.தமிழ்அழகன்வி.ஆர்.மகேந்திரன் எம்.பி.நவசுந்தர். எம்.பி.ராஜ்எள்ளிட்டகழகநிர்வாகிகள் கலந்து கொண்டனர்.



பெருநகர சென்னை மாநகராட்சி, அம்பத்தூர் மண்டலம், வார்டு84, சென்ட்ரல் அவென்யூ TNHB 2வது தெருவில் தேங்கியுள்ள மழைநீரை வெளியேற்றும் பணிகளை துணை மேயர் மு.மகேஷ்குமார் பார்வையிட்டு ஆய்வு மேற்கொண்டார். இந்த ஆய்வின் போது அம்பத்தூர் சட்டமன்ற உறுப்பினர் ஜோசப் சாமுவேல், மண்டலக் குழுத் தலைவர் பி.கே.முர்த்தி, மண்டல அலுவலர் திருமதி. விஜ்லா, உதவிபொறியாளர் உள்ளிட்ட பலர் உடனிருந்தனர்.